

बिहार सरकार
आपदा प्रबंधन विभाग

मुख्य सचिव, बिहार की अध्यक्षता में दिनांक-13.07.2018 के अपराह्न 03.30 बजे से संभावित बाढ़/अल्प वर्षापात की स्थिति से निपटने के संबंध में आपदा प्रबंधन समूह (CMG) की आयोजित बैठक की कार्यवाही –

1. उपस्थिति— यथा संलग्न।

2. भारतीय मौसम विज्ञान विभाग

भारतीय मौसम विज्ञान विभाग द्वारा बताया गया कि दिनांक 13.07.2018 तक राज्य में औसत वर्षापात में 36 प्रतिशत की कमी है। 9 जुलाई से 13 जुलाई के बीच एक Wet Spell संभावित थी, लेकिन ट्रफ दक्षिण की ओर चले जाने के कारण Dray Spell जारी रहेगा। 21 जुलाई से वर्षापात होने की प्रबल संभावना है, जिसमें अबतक हुई वर्षापात की कमी को पूरा कर देगा। अभी तक जुलाई माह में 101 mm वर्षापात हुआ है, जबकि 343 mm वर्षापात होना है।

3. कृषि विभाग

कृषि विभाग के प्रधान सचिव के द्वारा बताया गया कि अभी तक मात्र 13.2 प्रतिशत बिचड़े का आच्छादन हुआ है। उनके द्वारा यह भी बताया गया कि सांख्यिकी निदेशालय के प्रतिवेदनुसार वर्षापात की कमी 48 प्रतिशत है, जबकि IMD द्वारा यह कमी मात्र 36 प्रतिशत बतायी गयी है। पूरे राज्य के 318 प्रखंडों में वर्षापात की कमी 50 प्रतिशत या उससे अधिक है। सूखाड़ की स्थिति से निपटने के लिए Contingent Crop के लिए दर निर्धारित कर लिया गया है। डीजल सब्सिडी वितरण के लिए विज्ञापन निकाल दिया गया है अधिकतम 25 दिनों में सब्सिडी का भुगतान लाभूक के खाते में कर दिया जायेगा।

मुख्य सचिव के द्वारा यह निदेश दिया गया डीजल सब्सिडी के वितरण हेतु विज्ञापन में निर्धारित अधिकतम 25 दिनों की अवधि को कम करने की कोशिश की जाय और Contingent Crop के बीजों को लाभूकों तक 1-2 दिन में पहुंचाने की व्यवस्था की जाय। Contingent Crop के बीज के संबंध में उपलब्धता संबंधी विज्ञापन निकालकर लोगों के बीच जानकारी दी जाय।

4. लोक स्वास्थ्य अभियंत्रण विभाग

लोक स्वास्थ्य अभियंत्रण विभाग के सचिव के द्वारा बताया गया कि पूरे राज्य में कहीं भी पेयजल की समस्या नहीं है। मात्र कैमूर एवं गया जिले में कुछ जगहों में कुछ टैंकर के माध्यम से पेयजल की आपूर्ति की जा रही है।

मुख्य सचिव के द्वारा भू-जल स्तर की सतत निगरानी करने का निदेश दिया गया।

5. जल संसाधन विभाग

जल संसाधन विभाग के प्रधान सचिव के द्वारा बताया गया कि नहरों में जल के पहुंचने की स्थिति की जानकारी के लिए बनाये गये Tail end System विभागीय बेव साईट पर उपलब्ध है। सोन नदी में 15000 क्यूसेक की आवश्यकता है जबकि मात्र 2000-2500 क्यूसेक ही नहर में पानी उपलब्ध है। बाण सागर से पानी छोड़ा गया है उम्मीद है कि 4-5 दिनों में सोन नदी के पानी में बढ़ोतरी होगी।

मुख्य सचिव द्वारा यह निदेश दिया गया कि Tail end System को इस तरह Develop किया जाय कि कोई भी व्यक्ति नहरों में जल की स्थिति के संबंध में अद्यतन जानकारी प्राप्त कर सके। इस हेतु समाचार पत्रों में विज्ञापन के माध्यम से आमजनों को अवगत कराया जाए।

6. पशु एवं मत्स्य संसाधन विभाग

पशु एवं मत्स्य संसाधन विभाग के प्रधान सचिव के द्वारा बताया गया कि पशु चारे की उपलब्धता हर जगह सुनिश्चित कर दिया गया है। चोकर के स्थान पर कैटल फीड देने के संबंध में आपदा प्रबंधन विभाग से सहमति मांगी गई है।

मुख्य सचिव द्वारा निदेश दिया गया है कि मोतिहारी, बेतिया आदि जगहों पर चारे की उपलब्धता की स्थिति के संबंध में सत्यापन कर लिया जाय तथा चोकर के स्थान पर कैटल फीड देने की सहमति आपदा प्रबंधन विभाग के द्वारा दे दी जाए।

7. ऊर्जा विभाग

ऊर्जा विभाग के प्रधान सचिव द्वारा बताया गया कि राज्य में बिजली की स्थिति अच्छी है। दक्षिणी बिहार में विद्युत आपूर्ति बढ़ा दी गई है।

मुख्य सचिव द्वारा ऊर्जा की स्थिति की सतत निगरानी का निदेश दिया गया है।

8. लघु जल संसाधन विभाग

लघु जल संसाधन विभाग के प्रधान सचिव द्वारा बताया गया कि विद्युत यांत्रिक एवं अन्य दोषों के कारण बंद नलकूपों की मरम्मत की कार्रवाई की जा रही है।

बैठक की कार्यवाही सधन्यवाद समाप्त की गई।

ह0/-
(दीपक कुमार)
मुख्य सचिव,
बिहार

ज्ञापांक/आ0प्र0 पटना-15, दिनांक-

प्रतिलिपि:- प्रधान सचिव/सचिव, कृषि विभाग/जल संसाधन विभाग/लघु जल संसाधन विभाग/ ऊर्जा विभाग/स्वास्थ्य विभाग/ पशु एवं मत्स्य संसाधन विभाग/ ग्रामीण कार्य विभाग/ पथ निर्माण विभाग/ नगर विकास एवं आवास विभाग /लोक स्वास्थ्य अभियंत्रण विभाग, बिहार, पटना/निदेशक, सांख्यिकी एवं मूल्यांकन निदेशालय, बिहार, पटना/निदेशक, भारतीय मौसम विज्ञान विभाग, फुलवारी शरीफ, पटना/कार्यपालक अभियंता, मिडिल गंगा डिवीजन-5, केन्द्रीय जल आयोग, पटना को सूचनार्थ एवं आवश्यक कार्यार्थ प्रेषित।

ह0/-
(एम0 रामचन्द्रुडु)
अपर सचिव


ज्ञापांक/आ0प्र0 पटना-15, दिनांक-

प्रतिलिपि:- मुख्य सचिव, बिहार के विशेष कार्य पदाधिकारी/विकास आयुक्त, बिहार के प्रधान आप्त सचिव को सूचनार्थ एवं आवश्यक कार्यार्थ प्रेषित।

ह0/-
अपर सचिव

ज्ञापांक²⁰⁷⁵/आ0प्र0 पटना-15, दिनांक-30/11/18

प्रतिलिपि:- प्रधान सचिव के प्रधान आप्त सचिव/आई0टी0 मैनेजर, आपदा प्रबंधन विभाग, बिहार, पटना (विभागीय वेब साईड पर अपलोड करने हेतु) को सूचनार्थ एवं आवश्यक कार्यार्थ प्रेषित।


अपर सचिव